



دفتر مقام معظم رهبری

www.veqadlar.az

Ali Məqamli Rəhbər sağlamlığının 70 faizini itirmiş müharibə veteranları ilə görüşdü - 20 /Sep/ 2015

Məqəddəs Müdafiə həftəsinin yaxınlaşdığı bu günlərdə, bu gün səhər İslam İnqilabının Ali Məqamli Rəhbəri Həzrət Ayətullah Xamenei onurğa sütununun zədələnməsi nəticəsində iflic olmuş, eyni vaxtda iki gözünü və ətraflarından bir, yaxud ikisini itirərək sağlamlığının 70 faizindən məhrum olmuş müharibə veteranları, həmçinin onların ailə üzvləri ilə yaxından görüşüb, səmimi bir atmosferdə onlardan hal-əhval tutdu. Görüş iki saat yarımaya yaxın müddət ərzində davam etdi.

Veteranlar və onların ailə üzvləri ilə görüşdükdən sonra qısaca nitq söyləyən Ali Məqamli Rəhbər veteranların çəkdiyi fiziki ağrı-əzablara toxunaraq bildirdi ki, bu çətin sınağa görə onların əcri ikiqat artıqdır və günü-gündən artır. O, əlavə etdi: "Əlil veteranlar İran xalqının Müqəddəs Müdafiə dövründə üzləşdiyi böyük imtahanın mənzərəsini göz önündə canlandırırlar. Onların cəmiyyət arasında varlığı əslində bir çox dini, tarixi, siyasi və beynəlxalq həqiqətlərin cərgəsidir".

O vurğuladı: "Əlil veteranlar bir yandan Səddam Hüseyinə dəstək vermiş böyük dövlətlərin cinayətlərini bəyan edir, digər tərəfdən isə belə aliməqam insanları yetişdirərək cəbhələrə göndərməyi bacarmış İmam Xomeyninin (r.ə) və İslam İnqilabının əzəmətini çatdırır".

Ali Məqamli Rəhbər bildirdi ki, əlil olmuş müharibə veteranlarının xanımlarının səbri, onların öz əlil həyat yoldaşlarının xidmətində durmağın çətinlik və əziyyətinə dözməsi həqiqi fədakarlıq, cihad və qəhrəmanlıqdır. O, veteranların xanımlarına, övladlarına və yaxınlarına bu böyük mənəvi sərvəti qoruyub ondan muğayət olmağı tövsiyə etdi.

Ali Məqamli Rəhbərin çıxışından öncə vəli-fəqihin nümayəndəsi, Şəhid və Veteranlar Fondunun direktoru Höccətül-İslam vəl-muslimin Şəhidi Məhəllati rəhbərlik etdiyi qurumun veteranlara və şəhid ailələrinə göstərdiyi xidmətlər haqda məlumat verərək dedi: "Müharibə veteranlarını yüksək qiymətləndirmək cəmiyyətə nümunə olmuş, beynəlxalq arenadakı hegemon qüvvələrə qarşı mübarizəni mücahidlərə öyrətmiş qəhrəmanları yüksək qiymətləndirmək deməkdir".

Həmçinin Keşikçi Korpusun baş komandanı general-mayor Cəfəri də müharibə veteranlarına həsr olunmuş ikinci ümummilli konqresin keçirildiyini qeyd edərək aşağıdakıları vurğuladı: "Müharibə veteranı adı qazanmaq şərəfinə nail olmuş fədakar döyüşçülər İslam İnqilabının və onun nailiyyətlərinin keşiyində durmaq kimi mühüm və həssas



bir məsuliyyətə heç vaxt başa çatmış bir iş kimi baxmamışlar və müxtəlif sferalarda böyük əzmlə öz missiyalarını yerinə yetirirlər”.

دفتر مقام معظم رهبری
www.leader.ir

Materialdan istifadə edərkən WWW.LEADER.IR sayıtına istinad zəruridir